

حضرت اقدس پیر و مرشد مولانا سید حامد میاں صاحب رحمہ اللہ کے مجلسِ ذکر کے بعد درسِ حدیث کا سلسلہ وار بیان ”خانقاہِ حامد یہ چشتیہ“ رائیونڈ روڈ لاہور کے زیرِ انتظام ماہ نامہ ”انوارِ مدینہ“ کے ذریعہ ہر ماہ حضرت اقدس کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدس کے اس فیض کو تاقیامت جاری و مقبول فرمائے۔ (آمین)

## حضراتِ انصار سے محبت کا عام اعلان

جینا مرنا انصار کے ساتھ

﴿ تخریج و تزئین : مولانا سید محمود میاں صاحب ﴾

(کیسٹ نمبر 45 سائیڈ A 1985 - 03 - 22)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ وَآلِهِ  
وَأَصْحَابِهِ أَجْمَعِينَ آمَنًا بَعْدُ!

جناب رسول اللہ ﷺ نے انصار کی تعریف کی ہے اتنی زیادہ کہ ایک دفعہ ارشاد فرمایا لَوْلَا الْهَجْرَةُ لَكُنْتُ  
إِمْرًا مِنَ الْأَنْصَارِ ۱۔ اگر ہجرت نہ ہوتی تو میں انصار میں سے ایک آدمی ہوتا و لَوْلَا سَلَكَ النَّاسُ وَادِيًا وَسَلَكَتِ  
الْأَنْصَارُ وَادِيًا أَوْ شِعْبًا ۲۔ اگر لوگ ایک وادی چلیں اور انصار ایک وادی چلیں یا شعب گھائی چلیں لَسَلَكَتِ وَادِي  
الْأَنْصَارِ وَشِعْبَهَا ۳۔ تو میں اس وادی میں اس گھائی میں جسے انصار پسند کریں اور اختیار کریں اس میں چلنا پسند کرتا یا  
پسند کروں گا۔ ارشاد فرمایا ”الْأَنْصَارُ شِعْبَارُ وَالنَّاسُ دِقَارُ“ انصار میرے لیے اس کپڑے جیسے ہیں جو میرے بدن سے  
لگا ہوا ہے اور باقی لوگ وہ ایسے ہیں جیسے وہ کپڑا ہو جو اوپر سے اوڑھا گیا ہو۔

انصار کے متعلق پیشین گوئی :

إِنَّكُمْ سَتَرَوْنَ بَعْدِي اثْرَةً يَا اثْرَةً ۴۔ میرے بعد آپ لوگ یعنی انصار یہ دیکھیں گے کہ ترجیح دی جاتی ہے یعنی  
دوسرے لوگ اپنے آپ کو ترجیح دیں گے اور تمہیں ترجیح نہیں دیں گے۔



کر کے تمہارے پاس گیا ہوں اَلْمَحْيٰى مَحْيٰىكُمْ وَالْمَمَاتِ مَمَاتِكُمْ زندگی ہے تو تمہارے ساتھ موت ہے تو تمہارے ساتھ۔

حضرت انصار کا محبت بھرا جواب :

قَالُوا وہ کہنے لگے کہ ہم نے جو یہ جملہ کہا ہے بری نیت سے نہیں کہا وَاللّٰهِ مَا قُلْنَا اِلَّا ضَنْنًا بِاللّٰهِ وَرَسُولِهِ ہمارے دل میں جو بات تھی وہ یہ تھی کہ ہم خدا اور اس کے رسول کے بارے میں بڑے بخیل ہیں ہم چاہتے ہیں کہ رسول اللہ ﷺ بس ہمارے ہی پاس رہیں تو جو کچھ بھی ہم نے کہا وہ بھی جذبات محبت ہی تھے کہ جناب کو ہم نہیں چھوڑنا چاہتے۔ یہ ہم نہیں چاہتے تھے پسند نہیں کرتے تھے دل نہیں آمادہ ہوتا تھا کہ آپ ہمیں چھوڑ کر پھر مکہ مکرمہ میں آجائیں۔

محبت کی تصدیق اور عذر کی قبولیت :

ارشاد فرمایا فَإِنَّ اللّٰهَ وَرَسُولَهُ يَصِدُّ فَانكُمُ وَيُعَذِّرَانكُمُ اللّٰهَ اور اس کے رسول تمہاری تصدیق کرتے ہیں کہ تم سچ کہہ رہے ہو اور تمہیں معذور قرار دیتے ہیں کہ یہ جملہ جو تمہاری زبان سے نکلا جملہ نامناسب ہے لیکن اس کا داعیہ نامناسب نہیں ہے وہ داعیہ صحیح تھا تو تصدیق اس کی ہوگی اور الفاظ مناسب نہیں تھے تو تمہیں معذور قرار دیا اس نے یعنی معاف ہو گئے تمہارے وہ الفاظ اور نیت جو تمہاری تھی اس پر تصدیق ہوگی۔ مطلب یہ ہے کہ تمہاری نیت تو تھی ہی اچھی تو وہ اچھائی رہی۔ آقائے نامدار ﷺ کا حال یہ تھا کہ آپ نے ایک دفعہ دیکھا بچے کچھ عورتیں ایک شادی سے آرہے ہیں رسول اللہ ﷺ کھڑے ہو گئے اور فرمایا اَللّٰهُمَّ اَنْتُمْ مِنْ اَحَبِّ النَّاسِ اِلَيَّ. اَللّٰهُمَّ كَا لَفِظٍ تَوَالِيْهِ هُوَ جَيْسٌ كَيْسٍ كُوْدِيْ كِه كِر اللّٰه اللّٰه کہہ دے کوئی، اس طرح سے ہے۔ اَنْتُمْ مِنْ اَحَبِّ النَّاسِ اِلَيَّ تم مجھے بہت ہی زیادہ محبوب ہو یعنی الانصار۔ مراد تھی یہ کہ انصار کرام جو ہیں وہ مجھ کو بہت زیادہ محبوب ہیں۔

آقائے نامدار صلی اللہ علیہ وسلم نے انصار کو جنھوں نے کہ مدد کی قربانی دی اور اتنی قربانی دی کہ جتنے مہاجرین تھے اُن کے قیام کا تمام چیزوں کا انتظام کرنے میں جو اُن کی استطاعت میں تھا وہ کیا اور دل سے اُن کو رکھا دل سے اُن کو چاہا، اسلام کو چاہا، جہاد میں حصہ لیتے رہے، بہت کچھ ہوتا رہا۔ اور یہ بھی پہلے گزر چکا ہے آقائے نامدار صلی اللہ علیہ وسلم نے فرمادیا تھا کہ انصار سے محبت ایمان کی نشانی ہے اور انصار سے نفرت اور بغض یہ نفاق کی نشانی ہے۔ اللہ تعالیٰ ہم سب کو ان کی محبت پر قائم رکھے ان کی محبت زیادہ پیدا فرمائے اور آخرت میں ان کا ساتھ عطا فرمائے۔ آمین۔ اختتامی دُعا.....

